

Atalar we ogullar

Category: Goşgular, Kitapcy, Sözler
написано kitapcy | 23 января, 2025
Atalar we ogullar

ATALAR WE OGULLAR

Atalar-ogullar... beýik döwletdir,
Şolardyr bu döwre ýaňyn salýanlar.
Ýöne käte duşýar bi iki nesliň
Arasyna çöp atmakçy bolýanlar.

Galat pikirlere uýmak ne derkar?!
Işimiz şowludyr, günümüz düzdir.
Ýok, atalar biziň geçmişimiz däl,
Biziň atalarymyz şu günümizdir.

Nirä barýar naýza kimin düzülip,
Aýdym bilen dyňzap duran hatarlar?
Olar täze dünýäň goragna galan
Mizemez ynamly biziň atalar!

Olar geljegimiziň dok dānesini
Durmuşyň tarpyna atanlarmyzdyr.
Ykballarna beýik synag duş gelen,
Mizemez ynamly atalarmyzdyr.

Öňden gelýär şeýle ajaýyp nakyl:
Ekin ekilmese, hasyl orulmaz.
Bu biz ahyr □ eken zadyn orýanlar,
Bu biz ahyr □ atalar we ogullar.

Häzir olaň kimsi pensiýa çykan,
Kimsi işde. Emma maksatlary bir:
Olar bu günleriň ogullarňyň
Gatnaýan iň kämil mekdepleridir.

Goý, dar balak geýsin, kafe gatnasyn,

Ýöne gaýtalansa ýene o günler,
Atalar dek merdem aýaga galar,
Şolaň mekdebinde okan ogullar.

■ ATA IGENJI

Bolup ýörsüň hiç maňzyna batanok,
Käýýäp ýörmäge-de ysanok bognum.
Saňa akylam-a gelerçe boldy,
Hemme kişi ýaly bolarlar, oglum!

Öz diýeniň tutup ýörsüň elmydam,
Päkmikäm öýdýärsin hemmeden beter.
Ýaşlygyňdan şeýdip ýörseň girrelip,
Düşewüntli iş başyny kim tutar?

Menem ýaş bolupdym. Ýöne başlygym
Un diýse, un çekdim, gum diýse-de gum.
Sen nireden boýnyýogyn doguldyň?
Hemme kişi ýaly bolarlar, oglum!

' 'Onuň tutýan ýoly, päli nädogry,
Ol özünden başga bardyr öýdenok!'
Muny diýmek seň paýyňa düşüpmi?
Näme üçin başga biri aýdanok?

Saňa başda edep-ekram öwredip,
Sypaýy terbiýe bermekçi boldum.
Saňa diýdilermi □ ýerine ýetir,
Hemme kişi ýaly bolarlar oglum!

' 'Ol adam itdenem beter ýaranjaň,
Duşsa uly kärlä, guýruk bulaýa''.
Ýeri, seniň näme işiň diýsene,
Seň özüň ýaranjaň bolmasaň bolýa.

Işib bile bol-da, dogruja ýaşa,
Senden tamakin däl köp zady göwnüm.
Işiň şowuna bor, horluk çekmersiň,

Hemme kişi ýaly bolaýsaň, oglum!

Siz ýaşlar ýa baryp ýatan işýakmaz,
Ýa ýürekde päklik ýokundyňyz kän.
..Wah, ýene öýkeläp gitdi peläket,
Diýmesiz sözleri diýäýdimmikäm?

Gurbannazar EZIZOW.

Goşgular